

امام ابو حنیفہ[ؓ] اور استحسان

جسٹس شجاعت علی قادری

امام ابو حنیفہ[ؓ] کا امت مسلمہ پر جو احسان ہر اسکو نہ صرف ان کر عقیدت
مند بلکہ وہ لوگ بھی تسلیم کرتے ہیں جو ان سے اختلاف رکھتے ہیں - موافقین
ہوں یا مخالفین ان کی آراء پڑھنے سے تعلق رکھتے ہیں - (۱)
منہب ابی حنیفہ[ؓ] میں اتنی وسعت موجود ہے کہ وہ اس بھیلئی ہونی دنیا اور
اسکے تغیر پذیر مسائل سے نمٹنے کی صلاحیت رکھتا ہے - چنانچہ علامہ اقبال
رحمۃ اللہ علیہ نے فرمایا ہے -

" یہ منہب (فقہ ابی حنیفہ) اپنی بنیاد اور اساس میں کاملاً آزاد ہے - اور
یہی وجہ ہے کہ بمقابلہ دوسرے مذاہب فقہ اس میں کہیں زیادہ صلاحیت
پائی جاتی ہے کہ جیسے جیسے حالات ہوں اپنی قوت تخلیق سے کام لیتے ہوئے
ان سے مطابقت پیدا کر لے " - (۲) -

امام اعظم[ؓ] نے ہمیں قرآن و سنت کی روشنی میں جو شاہراہیں دکھائیں
ان میں « نظریہ استحسان » بہت اہمیت رکھتا ہے - اس مختصر سے مقالہ میں
امام ابو حنیفہ[ؓ] کے نظریہ استحسان سے استفادہ کر امکانات پر بحث کی جائز گی:-
استحسان کے لغوی معنی -

بے لفظ حسن سے بنا ہے - اس کے معنی ہیں کسی چیز کو اچھا سمجھنا یا
کسی چیز میں حسن کا پہلو تلاش کر لینا -
استحسان کے شرعی معنی -

امام ابو حنیفہ[ؓ] کے تزدیک استحسان بعینیت دلیل شرع کے کیا ہے - اس میں
ان کے منہب کے ترجمانوں نے مختلف انداز ہائے بیسان اختیار کرتے ہیں اور
شاید ان تشریعات کی بنیاد پر بعض حضرات کو تنقید کا موقع مل گیا - ذیل
میں چند تعریفات ملاحظہ ہوں -

(۱) - الاستحسان هو الدليل الذى يعارض القياس الجلى - (۲)

(استحسان ایک ایسی دلیل ہے جو قیاس جلی سے متعارض ہو۔)
علوم ہوتا ہے کہ یہ تعریف جامع نہیں، کیونکہ استحسان صرف قیاس
جلی ہے کہ معارض نہیں ہوتا بلکہ کبھی بظاہر کتاب و سنت اور اجماع امت
سے بھی معارض ہو سکتا ہے۔

(ب) - امام کرخی حنفی نے استحسان کی تعریف ان الفاظ میں کی ہے -
”هو العدول في مسألة عن مثل حكم به في ظواهرها الى خلافه بوجه هو أقوى“ (۳)
(کسی مسئلہ میں اسکے نظائر کے مطابق فیصلہ دینے کی بجائی مخالف
فیصلہ دینا، کسی زیادہ قوی دلیل کی بناء پر۔)

یہ تعریف جامع ہے اور اسکا مفہوم یہ ہے کہ مجتہد استحسان سے بقدر
ضرورت بعض جزئیات میں کام لے سکتا ہے۔ یہ نہیں کہ اسے ہمه وقت
استحسان کی چھوٹ ہے۔ اور یہ ضرورت اسی وقت محسوس ہوتی ہے جب
قواعد کلیے کے مطابق حکم لگانا اسلامی شریعت کی روح کے منافی ہو۔
امام مالک اور استحسان۔

امام مالک[ؓ] نے صرف استحسان کے قائل تھے بلکہ اسکے سرگرم مؤیدین میں
سر تھے انکا قول ہے کہ استحسان عالم کا ^۹ حصہ ہے۔ یہ ابن القاسم
کی روایت ہے۔ (۵) فقهاء مالکیہ نے بھی استحسان کی مختلف تعریفات کی
ہیں۔

۱ - ابن العربي مالکی فرماتے ہیں۔ ”استثناء اور ترخيص کے طور پر کسی
معارضہ کی وجہ سے دلیل کے بعض مقتضیات کو ترک کرنے کا نام استحسان ہے۔“
- (۶) - مگر ابن الابناری نے اس تعریف کا رد کیا ہے اور کہا ہے کہ امام
مالک اگرچہ استحسان کو مانتے تھے مگر ان کے نزدیک اسکا وہ مفہوم نہ تھا جو
ابن العربي نے بیان کیا ہے۔ ان کے نزدیک تو استحسان کا مفہوم یہ ہے کہ کسی
مقام پر قیاس کلی کے مقابلہ میں مصلحت جزئی کی رعائت کی جائے۔
ب - ابن العربي نے احکام القرآن میں ایک اور جگہ استحسان کے بارے میں
فرمایا ہے۔

”همانے اور حنفی علماء کے نزدیک استحسان کا مفہوم یہ ہے کہ دو دلیلوں
سے جو زیادہ قوی ہو اس پر عمل کیا جائے“ - (۷)
ج - ابن رشد فرماتے ہیں۔

جو استحسان اکثر استعمال ہوتا ہے حتیٰ کہ قیاس سے بھی زیادہ اس سے عوام حاصل کر لینا ہے « اسکا مفہوم یہ ہے کہ جب قیاس میں غلو اور مبالغہ لازم آئے تو بعض صورتوں میں کسی خصوصی مصلحت کے پیش نظر قیاس کو نظر انداز کر دیا جائے ۔ » (۸)

د - بعض علماء مالکیہ فرماتے ہیں ۔

« استحسان اس دلیل کا نام ہے جو مجتہد کے دل میں پیدا ہوتی ہے مگر وہ اسر الفاظ کا جامہ پہنانے سے قاصر رہتا ہے اور اس کا اظہار نہیں کر سکتا ۔ » فقه مالکی میں استحسان کی متعدد مثالیں موجود ہیں سایک مثال ملاحظہ ہو۔ « عرب میں رواج تھا کہ نیک دل مخیر حضرات اپنے نخلستانوں کے کچھ درخت غریبوں کو کھجوریں کھانے کے لئے ہبہ کر دیتے تھے ۔ مگر عام طور پر ایسا ہوتا ہے کہ وہ ان درختوں کی تر کھجوریں خشک کھجوروں کے بدله میں خرید لیتے ۔ اب یہ « بیع الرطب بالنصر 』 تھی جو احادیث کی رو سے منوع ہے ۔ مگر فقهاء مالکیہ نے اسکو بعض مصلحتوں کی بناء پر جائز قرار دیا ہے اور وہ یہ کہ جس شخص نے اپنے مسلمان بھائیوں کے ساتھ یہ حسن سلوک روا رکھا کہ انہیں اپنی کھجوروں کے درخت مفت دیتے تاکہ وہ ان سے فائدہ اٹھائیں ۔ اب اگر وہ شخص جاہتا ہے کہ اسر تر کھجوریں کھانے کو مل جائیں تو اس میں کیا حرج ہے ۔ اگر اس سلسلہ کو بند کر دیا جائز تو لوگ ہبہ کے اس مستحسن طریقہ کو ترک کر دیں گے ۔ اور یہ بھی ممکن ہے کہ جن لوگوں کو کھجور کے درخت دیتے گئے ہیں وہ خشک کھجوروں کے ضرور تمند ہوں، اس طریقہ سے انکا بھی فائدہ ہو جائز گا ۔ پھر اس استحسان کی تائید ایک حدیث سے بھی ہوتی ہے جو بیع العرایا سے متعلق ہے ۔ (۹)

امام احمد بن حنبل اور استحسان ۔

امام احمد بن حنبل بھی استحسان کے قائل تھے اور ان کے تزدیک استحسان کا مفہوم یہ ہے کہ « ایک حکم کو چھوڑ کر اس سے بہتر حکم لگایا جائے ۔ » ان سطور سے یہ بات واضح ہو گئی کہ « استحسان 』 عجمی اذہان کی ایج نہیں بلکہ خالص دینی اور اسلامی معاملہ ہے ۔ اس میں عربی یا عجمی کی کوئی تخصیص نہیں ۔ امام ابو حنیفہ اور انکے اصحاب کو عجمی سمجھا جاتا ہے تو امام مالک تو عجمی نہ تھے ۔ وہ خالص مدنی تھے ۔ اس قسم کے علمی معاملات میں جغرافیائی انداز سے سوچنا روح اسلام کے منافی ہے ۔

حقیقت استحسان -

اس وضاحت کر بعد کہ آئندہ فقہ کے تزدیک استحسان کو کیا اعیت حاصل ہے اور استحسان کا ان ^{کے} تزدیک کیا مفہوم ہے - اب اس پر بھی غور کیا جائز کہ استحسان کو مصادر شریعت یعنی قرآن و سنت سے کس طرح اخذ کیا جا سکتا ہے -

استحسان کی بنیاد یسر اور رفع حرج ہے - جسکی طرف قرآن مجید کی متعدد آیات و احادیث میں اشارہ کیا گیا ہے -

۱ - ماجعل عليکم فی الدین من حرج (۱۰)

الله تعالیٰ نے تم بر دین میں کوئی تنگی نہیں رکھی ہے -

یہ بھی ہماری شریعت کے اصولوں میں سے ایک اصول ہے کہ « العرج مدفوع » یعنی تنگی کا دور دور نام نہیں ہے - بلکہ ہر جگہ آسانی اور سہولت ہے -

فرمان الہی ہے -

ب - یربد الله بكم اليسر ولا يربد بكم الصر - (۱۱)

اُنہ تمہارے ساتھ آسانی کا ارادہ فرماتا ہے اور وہ تمہارے ساتھ دشواری کا ارادہ نہیں فرماتا ہے -

اس آیت میں « یسر » کو مشتبہ اور منفی دونسوں طریقوں سے واضح کیا گیا ہے - پس استحسان بھی ہے کہ مجتہدین قرآن و سنت کے عمومی اصولوں کو مدنظر رکھتے ہیں اور امت کے لئے آسانی پیدا کرتے ہیں اور خوب سے خوب تر راستہ نلاش کرتے ہیں - قرآن کریم میں ایک ہی معاملہ سے متعلق کتنی متبادل احکام موجود ہیں - اب ان میں سے سہل تر کو نلاش کر لینا ، یا اجر کے اعتبار سے عظیم تر کو اختیار کرنا بھی استحسان ہی کی ایک شکل ہے - اور شاید قرآن کی درج ذیل آیت کا مفہوم بھی ہے -

ج - « الذين يستمعون القول فيتبعون أحسنـه - (۱۲)

وہ کہ جسے بات کو سنتے ہیں اور اس میں سے سب سے بہتر کی پیروی کرتے ہیں -

فقہاء نے اس آیت کو بھی استحسان کی دلیل بنایا ہے - ان آیات کے علاوہ بھی قرآن کریم میں متعدد آیات ہیں جن سے حقیقت استحسان کھل کر سامنے آتی ہے - وہ احادیث جو استحسان کو دلیل شرعی قرار دیتی ہیں -

۱ - حضرت ابو موسی اشعری سے روایت ہے کہ رسول اللہ صلی اللہ علیہ وسلم جب کسی صحابی کو حاکم بنا کر کہیں بھیجنے نہیں تو فرماتے تھے -

بشروا ولا تنفروا و یسروا ولا تمسروا - (۱۳)

تم لوگوں کو خوشخبری دینا ، ان میں نفرت نہ پھیلانا اور نرمی کرنا ، دشواریاں نہ پیدا کرنا -

۲ - اور حضرت انس کی روایت ہے کہ حضور اکرم صلی اللہ علیہ وسلم نے فرمایا -

یسروا ولا تمسروا و سکونوا ولا تنفروا - (۱۴)

تم آسانیاں پیدا کرو اور دشواریاں پیدا نہ کرو اور لوگوں کو تسکین دو اور نفرت نہ پھیلاؤ -

استحسان کی اقسام -

امام ابو حنیفہ کی نزدیک استحسان اپنی دلیل کے اعتبار سے چار اقسام پر منقسم ہے -

(۱) استحسان بالآخر

(۲) استحسان بالاجماع

(۳) استحسان بالضرورة

(۴) استحسان بالقياس الخفي -

(۵) استحسان بالآخر -

اس سے مراد یہ ہے کہ ایک حکم قیاساً کچھ ہو مگر بطور استحسان کچھ اور حکم لکھا گیا ہو اور اس حکم کی تائید میں کوئی حدیث یا قول صحابی بھی موجود ہو۔ اسکی مثال «بیع سلم» ہے۔ اس بیع کا طریقہ یہ ہے کہ آپ کسی شخص کو کچھ روپیہ دیدیں اور اس سے کہیں کہ اس روپیہ کی بدله تم دس من گیہوں جسون کی فلان تاریخ کو دے دینا۔ اب یہ بیع اصولی طور پر یا آپ یوں کہہ لیں کہ عصومی قیاس کی رو سے درست نہیں۔ اسلئے کہ حضور صلی اللہ علیہ وسلم کا ارشاد ہے -

تابع مالیس عندک (۱۵)

(جو چیز تمہارے قبضہ میں نہ ہو اسکو نہ بیجو۔)

لیکن اس شرعی اصول کے باوجود «بیع سلم» کو جائز قرار دے دیا گیا

اب قابل غسور امر یہ ہے کہ اسکا جسواز محض ضرورت کی بناء پر نہیں ہے

اسلئے کہ یہ ضرورت ایسی شدید نہیں جسکی بناء پر ممنوعات شرعیہ مباح ہو جائیں یا اصول شرع ثوث جائیں - بلکہ اس سلسلہ میں ایک حدیث موجود ہے اور وہ یہ ہے کہ این عباس رضی اللہ عنہ کہتے ہیں ، جب ہم مدینہ منورہ آئے تو وہاں کر لوگ کھجوروں میں دو دو تین تین سال تک ادھار کی بنیاد پر بیع کرتے تھے یعنی کھجوروں والے کھجوروں کی قیمت پہلے لے لیتے تھے اور کھجوریں بعد تک دینے رہتے تھے - (غالباً اس میں کچھ جھگڑے ائمہ کھڑے ہوتے تھے) اس لئے آپ نے ان کو اس سے منع فرمایا اور اس سلسلہ میں کچھ ترمیم کرتے ہوئے فرمایا -

من اسلف سلفاً فلیسلف فی کیل معلوم و وزن معلوم الی اجل معلوم - (۱۶) (تم میں سے کوئی ادھار بیع کرے تو اسے چاہئیے کہ وہ پیمانہ ، وزن اور مدت معین کر کر ایسا کرے) -

یہ بیع اگرچہ حدیث کی رو سے درست اور جائز ہے - مگر اس میں استحسان اس بناء پر ہے کہ لوگوں کو اس سے سہولت میسر آگئی ، کیونکہ عام طور پر کاشتکاروں کے پاس نقد روپیہ موجود نہیں ہوتا ہے ، اگرچہ فصل بر بہت کچھ ہوتا ہے ، لہذا وہ فصلیں پکنی سے پہلے اپنی ضروریات کے لئے روپیہ کر محتاج ہوتے ہیں ، اس طرح ان کو بروقت روپیہ مل جاتا ہے - اور روپیہ دینے والوں کو اجتناس اس طرح کچھ سستی مل جاتی ہیں - اب یہ ان کی دینداری اور دیانتداری پر موقوف ہے کہ وہ اس شرعی سہولت کو استعمال کا ذریعہ نہ بنائیں -

ایک شبہ کا ازالہ -

یہاں عموماً ایک اعتراض یہ کیا جاتا ہے کہ جب ایک چیز بوری وضاحت کے ساتھ حدیث سے ثابت ہے تو اسکو "استحسان" کہتے کیا مطلب ہے ، وہ تو سنت میں داخل ہے - چنانچہ ڈاکٹر مصطفیٰ زرقا کہتے ہیں " پھر اگر یہ استحسان ہے تو یہ درحقیقت " استحسان شارع " ہو گا جسے موضوع بحث نہیں ، کیونکہ موضوع بحث تو فقیہ کا استحسان ہے - استحسان شارع اور استحسان فقیہ کے درمیان فرق سمجھنا چاہئیے (۲۷) میرا خیال یہ ہے کہ حدیث سے تو صرف اس بیع کا جواز ثابت ہوتا ہے نہ کہ استحسان ، اور استحسان یعنی اس بیع میں حسن و خوبی کا پالینا یہ فعل مجتہد ہے - یہ بالکل اس طرح ہے جیسے قیاس جلی بھی ایک قیاس ہے اور خفی بھی ایک قیاس ہے

لیکن دوسرے قیاس کو استحسان صرف اس لئے کہا جاتا ہے کہ فقیہ اور مجتهد کی بصیرت اس میں حسن کا پہلو دیکھتی ہے ، لہذا استحسان نفس جواز پر ایک امر زائد ہے ۔

۲ - استحسان بالاجماع -

اسکی مثال « استصناع » ہے (۱۸) اس سے مراد یہ ہے کہ آپ کسی سے کوئی چیز آرڈر پر بنائیں ، مثلاً آپ کسی کارخانے سے جو سماں بنوائیں اور اسکی قیمت پہلے ہی ادا کر دیں اب بے بیع قیاس کے اعتبار سے تو ناجائز ہونی چاہئیے کہ بے بیع معلوم ہے - دوسرے اس لئے کہ اس میں مبیع کی سپردگی کا وقت بھی معین نہیں ہوتا ، لیکن اس مسلمہ نے اجتماعی طور پر اس قیاس کو ترک کر رکھا ہے اسلئے اسکو استحسان بالاجماع کہا گیا ہے - اب اس اجماع میں بھی بلکہ کی ضرورت و سہولت کا خیال رکھا گیا ہے اور بھی چیز مجتهد کی نگاہ میں مستحسن ہے ۔

استحسان بالضرورة

اسکی مثال یہ ہے کہ اگر کتوںیں یا حوض میں کوئی ایسی ناپاک چیز گر جائے جس سے تمام پانی ناپاک ہو جائے ، تو حکم یہ ہے کہ کتوںیں کا تمام پانی جو اسیں اس وقت موجود تھا نکال دیا جائے مگر حوض اور کتوںیں کی دیواروں کے دھونی کا حکم نہیں ہے ، وہ پانی کے نکل جائے سے خود ہی پاک ہو جائیں گی ، اب قیاس تو یہ تھا کہ کتوںیں یا حوض کی دیواریں اس وقت تک پاک نہیں ہوں گی جب تک کہ انہیں دھو نہ لیا جائے ، لیکن کتوںیں کی دیواروں کا دھونا لوگوں کے لئے ممکن نہیں کیونکہ جب بھی وہ پانی ڈالیں گے ناپاک ہو جائے گا اور یہ سلسلہ ختم ہونی کا نہیں ، لہذا لوگوں کی ضرورت کے پیش نظر فیصلہ کیا گیا کہ کتوںیں یا حوض سے ناپاک پانی نکال دینا ہی کافی ہو گا ، یہ استحسان بالضرورة کہلاتا ہے ۔ (۱۹)

۳ - استحسان بالقياس الخفی

اس سے مراد یہ ہے کہ کسی مسئلہ کا حکم اسکے ظاظر کے مطابق واضح طور سے کجھ ہونا چاہئیے تھا مگر ایک گھرے اور دقیق قیاس کے پیش نظر وہ حکم نہیں لگایا گیا بلکہ دوسرा حکم لگایا گیا - اس کی مثال یہ ہے کہ شکاری پرنیوں کے جو شوٹیں پانی کو پاک قرار دیدیا گیا ہے ،

جبکہ قیاس جلی یہ تھا کہ ناپاک ہو، کیونکہ شکاری چسویاں، شیر، ریچہ، وغیرہ کا جسونہا ناپاک ہر تو ان کا جوٹھا بھی ناپاک ہو جانا چاہئیے تھا۔ مگر ایک باریک اور غامض قیاس کی وجہ سے اسکو پاک قرار دے دیا گیا اور اسکی وجہ یہ ہے کہ درندے منہ سے پانی پیتے ہیں اس طرح انکر منہ کا لعاب جو نجس ہر پانی میں شامل ہو جاتا ہے۔ جبکہ پرندے جو نجس سے پیتے ہیں جس میں لعاب نہیں ہوتا اسلئے اسکو پاک کہا گیا ہے۔

استحسان کی پہلی تین اقسام کو ابو حنیفہ اور ان کے اصحاب غالباً اپنا یعنی مجتهد کا استحسان نہیں کہتے تھے، بلکہ استحسان کی دلیل کر طور پر پیش کیا کرتے تھے کہ اگر ہم استحسان کرتے ہیں تو کیا حرج ہے جبکہ استحسان سنت رسول اللہ صلی اللہ علیہ وسلم و طریقہ صحابہ رضی اللہ عنہم اور اجماع امت میں بھی موجود ہے اور بطور ضرورت تمام اصحاب مذاہب مانتر چلے آئے ہیں۔ لہذا اصل استحسان، استحسان کی چوتھی قسم ہے اور شاید بھی وجہ ہے کہ اکثر اصولیوں نے استحسان کی تعریف میں فقط ان الفاظ پر اکتفا کیا ہے۔

حوالہ الدلیل الذى یعارض القياس الجلی (۲۰) -

وہ ایک ایسی دلیل ہے جو قیاس جلی سے معارض ہو۔

جب آپ استحسان کی مثالوں کو جمع کرینگے تو زیادہ مثالیں قیاس خفی ہی کی ہونگی۔

استحسان کی ترجیح کر اصول۔

بعض صورتوں میں قیاس خفی کو قیاس جلی پر ترجیح حاصل ہوتی ہے۔

اسکر لئے اصولیوں نے کچھ قوانین وضع کریے ہیں اور یہ قوانین ان مثالوں کے پیش نظر ہیں جن میں امام ابو حنیفہ نے استحسان کو قیاس پر ترجیح دی ہے۔ وہ قوانین یہ ہیں۔

۱۔ قیاس اور استحسان دونوں تاثیر کے اعتبار سے قوی ہوں، اس صورت میں قیاس راجح ہو گا۔

۲۔ دونوں تاثیر کے اعتبار سے کمزور ہوں۔ اس صورت میں دونوں کے ساقط ہوئی کا احتمال ہے۔

۳۔ قیاس قوی ہو اور استحسان کمزور ہو۔ اس میں قیاس کو ترجیح ہوگی۔

- ۳ - استحسان قوی اور قیاس کمزور ہو ، اس صورت میں استحسان کو ترجیح ہو گی - دوسری تقسیم صحت و فساد کے اعتبار سے ہے - یعنی قیاس اور استحسان دونوں ظاہر و باطن کے اعتبار سے صحیح ہوں -
- ۱ - قیاس اور استحسان دونوں فاسد ہوں ، ظاہر میں بھی اور باطن میں بھی -
- ۲ - قیاس ظاہر کے اعتبار سے صحیح اور باطن کے اعتبار سے فاسد ہو گا -
- ۳ - استحسان ظاہر کے اعتبار سے صحیح اور باطن کے اعتبار سے فاسد ہو گا -
- ۴ - قیاس ظاہر کے اعتبار سے فاسد اور باطن کے اعتبار سے صحیح ہو -
- ۵ - استحسان ظاہر کے اعتبار سے فاسد اور باطن کے اعتبار سے صحیح ہو -
- ۶ - استحسان ظاہر کے اعتبار سے فاسد اور باطن کے اعتبار سے صحیح ہو - اب اگر قیاس اور استحسان میں تعارض واقع ہو جائز تو اس تعارض کی سولہ (۱۶) صورتیں منتصور ہیں - یعنی جب قیاس کی چار اقسام کو استحسان کی چاروں قسموں سے ضرب دی جائز گی تو سولہ صورتیں نکل آئیں گی -

ترجیحات -

- ۱ - جو قیاس ظاہر اور باطن دونوں کے اعتبار سے صحیح ہو وہ هر قسم کے استحسان پر راجح ہو گا -
- ۲ - جو قیاس ظاہر اور باطن دونوں اعتبار سے فاسد ہو وہ قطعاً ناقابل اعتبار ہے -
- ۳ - جو استحسان ظاہر و باطن کے اعتبار سے صحیح ہو وہ اس قیاس پر مقدم ہو گا جو ظاہر کے اعتبار سے صحیح اور باطن کے اعتبار سے فاسد ہو - یا ظاہر کے اعتبار سے فاسد اور باطن کے اعتبار سے صحیح ہو -
- ۴ - وہ استحسان جسکا ظاہر صحیح اور باطن فاسد ہو اگر اس قیاس سے متعارض ہو جسکا ظاہر فاسد اور باطن صحیح ہو تو اس صورت میں قیاس کو استحسان پر ترجیح ہو گی -
- ۵ - وہ استحسان جسکا ظاہر صحیح اور باطن فاسد ہے ایسے ہی قیاس سے متعارض ہو تو قیاس کو استحسان پر ترجیح ہو گی -
- ۶ - وہ استحسان جسکا باطن صحیح اور ظاہر فاسد ہے - ایسے ہی قیاس سے متعارض ہو جائز تو قیاس کو ترجیح ہو گی -
- > - وہ استحسان جسکا ظاہر فاسد اور باطن صحیح ہے اس قیاس سے متعارض ہو جائز جسکا ظاہر صحیح اور باطن فاسد ہے تو اس صورت میں

استحسان راجح ہو گا۔ واضح ہر کہ بے اشکال مغض عقلی ہیں اور امر واقع بہ
ہر کہ :

- ۱ - قوی الائز استحسان ، قوی الائز قیاس سے متعارض نہیں ہوتا۔
- ب - ظاهر و باطن کے اعتبار سے صحیح قیاس ایسے ہی استحسان سے
متعارض نہیں ہوتا ہے۔
- ج - ظاهر میں فاسد اور باطن میں صحیح قیاس ایسے ہی استحسان سے
متعارض نہیں ہوتا ہے (۲۱)
کیا استحسان متعدد ہوتا ہے ؟

استحسان کے باب میں اسکے متعدد ہونے یا نہ ہونے کا مسئلہ نہایت ہی اہم
ہے اور اسکا جواب استحسان کی نوعیت پر ہے۔ چنانچہ مسلم الثبوت میں ہے۔
(وهو) ای الاستحسان (ان کان قیاساً متعدی) حکمہ الی مارواہ لوجود و علة
متعدیة خالية عن الموانع (والا) یکن قیاساً بل نصاً او اجماعاً (فلا يتعدى الحكم
منه الی السکوت لان النص او الاجماع حنیذ علی خلاف القیاس فلا یجوز
القياس عليه) (۲۲)

اور وہ یعنی استحسان بطور قیاس ہو تو اسکا حکم دوسرے مقامات پر
بھی لا گسو ہو گا کیونکہ اس میں موانع سے خالی علة متعدیہ موجود ہے اور
اگر نص یا اجماع ہو تو اسکا حکم ان موانع پر نہ ہو گا جہاں کوئی حکم
نہیں ہے کیونکہ اس صورت میں نص یا اجماع خلاف قیاس ہیں۔ اور اس
صورت میں اس پر قیاس نہیں ہو سکتا۔
گویا بنیادی طور پر « علت متعدیہ » کو دیکھنا ہے۔ اگر وہ موجود ہے تو اس
قسم کا حکم اس امر « مستحسن » کے نظائر میں بھی جاری ہو گا۔
استحسان کے مخالفین

جهان ہو نظریہ استحسان « کے جانئے والے موجود ہیں وہاں بعض اہل علم
اس سے اختلاف بھی رکھتے ہیں۔ ان میں سرفہرست فقیہہ حجاز اسام
شافعی رحمة الله عليه ہیں۔ انہوں نے اپنی مشہور کتاب، « الام » میں استحسان
کے در پر ایک مستقل عنوان « کتاب ابطال الاستحسان » قائم کیا ہے اس میں
یہاں تک فرمایا کہ « جو استحسان کا قائل ہے وہ ایک تنی شریعت تیار کر رہا
ہے »۔ (۲۳) امام غزالی رحمة الله عليه بھی اپنی کتاب « المستصنفی »
میں استحسان سے بہت ناراض نظر آتے ہیں۔ وہ اسکو اصول « موهومہ » قرار

دینے ہیں اور ایک مستقل عسوان قائم کرتے ہیں۔ « الاصل الثالث من الاصول الموهومة »۔ میرا خیال ہے کہ استحسان کر خلاف جو کچھ کہا جا سکتا ہے حسب توقع امام غزالی نے بڑی جامعیت سے فرمایا ہے۔ امام غزالی فرماتے ہیں۔ « استحسان کر تین معانی ہیں ۔ ۔ ۔ (۱) وہ دلیل جو یک یا یک مجتهد کر نہن میں آجائے اور مجتهد اپنی عقل سے اسی مستحسن جائے ۔ ۔ ۔ »

اس کی تردید میں فرماتے ہیں کہ کسی شخص کی عقل کی بنیاد پر اپنا نظام عبادات کیسے قائم کر سکتے ہیں، یہ تو صرف سمعی چیز ہے ۔ (۲۳) استحسان کا یہ مفہوم نامکمل ہے مکمل مفہوم وہی ہے جسے ہم عرض کر چکے، اور یہ کہ استحسان اگر کتاب و سنت یا اجماع امت سے ثابت ہے تو یہ سب مدرکات شرعاً ہیں۔ اور اگر ان میں سے نہیں ہے تو وہ قیاس ہی کی ایک مستحسن شکل ہے۔ اور قیاس کر مآخذ قانون پر قریب قریب سیہی متفق ہیں۔
(ب) المراد به و دلیل یندھ فی نفس المجتهد لاستعاذه العیارة عنہ ولا يقدر على ابرازه و اظهاره ۔ (۲۴)

استحسان سے مراد ایک ایسی دلیل ہے جو مجتهد کر دل میں چمک ائمہ ہے اور زبان و بیان اسکے اظہار و تفسیر کر لئے عاجز رہ جاتے ہیں۔ امام غزالی کو اس پر یہ اعتراض ہے کہ اس مفہوم میں استحسان سوانح ہوس کر کجھ اور نہیں، کیونکہ جسے چیز بیان نہ کی جا سکے ہمیں کیا معلوم کہ وہ وہم ہے خیال ہے یا کوئی حقیقی چیز ہے، اسکو ضرور ظاہر ہونا چاہئی تاکہ اسکو دلائل کی کسوٹی بر بركہ کر اسکی تائید یا تردید کی جا سکے، بہر وہ ایک بہترین مثال دینے ہیں جیسی کہ انکی خوبی ہے کہ وہ باریک سے باریک تر بات کو اپنے زور بیان سے دلوں میں اثار دینے ہیں۔ مثال یہ ہے کہ اگر چار آدمی ایک شخص کر خلاف زنا کی گواہی دیں مگر اس طرح کر کہ ایک تو کہتا ہے کہ یہ فعل کمرے کر فلاں گوشہ میں واقع ہوا ہے اور دوسرا کہتا ہے کہ فلاں گوشہ میں ہوا ہے اور اس طرح دوسرے دو بھی مختلف گوشے بتاتے ہیں۔ تو اب قیاس تو یہ کہتا ہے کہ اس شخص پر کوئی حد نہ لگاتی جائز مگر ہم نے بطور استحسان یہ فستوی دیا ہے کہ اس پر حد جاری کی جائز۔ جب امام ابوحنیفہ قیاس کرتے ہیں تو بعض حضرات اعتراض کرتے ہیں کہ ابوحنیفہ ہر معاملہ میں قیاس کرتے ہیں اور قیاس کو کتاب و سنت پر ترجیح دیتے ہیں۔ اور جب وہ کتاب و سنت کی وجہ سے قیاس کو ترک کرتے

ہیں تو لوگ کہتے ہیں کہ ابو حنیفہ نے قیاس کیوں نہیں کیا ؟ - اس صورت میں قیاس تو یہ تھا کہ جس طرح چار اشخاص کسی شخص کو چار مختلف گھروں میں زنا کرتے ہوئے دیکھیں اور اس طرح دیکھیں کہ ہر گھر میں ایک گواہ نے دیکھا تو ایسی صورت میں اس شخص پر حد جاری نہ ہو گی - کیونکہ چار اشخاص کی گواہی اجتماعی طور پر موجود نہیں ہے مگر ابو حنیفہ نے یہ قیاس اس جگہ جاری نہیں کیا بلکہ مزید دقت نظر سے کام لیتے ہوئے فرمایا کہ ایک کمرے کے چار گوشوں کو چار مختلف گوشوں پر قیاس کرنا صحیح نہیں کیونکہ ایک شخص کا ایک ہی کمرے میں مختلف گوشوں میں مبادرت کرنا ایک عام سی بات ہے - اب اسکو حیله بنانا کہ مجرم کو چھوڑ دیا جائے تو پھر اللہ کا حکم شاید ہے پورا ہو - پس یہاں وجہ استحسان نص قرآنی کی تکمیل ہے اور اللہ کے حکم کو نافذ کرنا ہے - جو ایک اچھا فصل ہے -

استحسان کی اس تعریف کے بعد امام غزالی نے جو کچھ کہا ہے اس سے اندازہ ہوتا ہے کہ استحسان کے پیچھے جو بنادی فکر کام کر رہی ہے اس بر اصولاً کوئی اعتراض نہیں چنانچہ وہ کہتے ہیں « کیف وان کان هذا دليلاً فلاننکر الحكم بالدليل ولكن لا يتبغى ان يسمى بعض الاadle استحساناً » - (۲۶) یہ کیونکر ممکن ہے اگر یہ دلیل ہے تو ہم دلیل کی روشنی میں حکم کا کب انکار کرتے ہیں - لیکن یہ مناسب نہیں کہ بعض دلائل کو استحسان کہا جائے (اور بعض کو استحسان نہ کہا جائے) -

گویا ان کو تامل صرف یہ ہے کہ آپ اس دلیل کو استحسان کیوں کہتے ہیں اور دوسرے دلائل کو استحسان کا نام کیوں نہیں دیتے ؟ - لیکن اسکے جواب میں کہا جا سکتا ہے کہ یہ بات طے شدہ اصول میں سے ہے کہ وجہ تسمیہ کے عام ہوئے سے تسمیہ عام نہیں ہوتا اور یہ کہ اصطلاحات میں مناقشہ نہیں ہوتا -

ج - تیسرا نمبر بر امام غزالی نے کرخی کی تعریف کے بعد صرف اتنا کہا ہے کہ

وہذا مَا لَا ينكر وانما يرجحه الاستكثار الى للفظ - (۲۷)

اور یہ (استحسان کا یہ مفہوم) لائق انکار نہیں ، ناپسندیدگی تو اس لفظ (استحسان) بر ہے -

یہاں یہ بات خصوصی توجہ کی مستحق ہے کہ جو لوگ « استحسان » کی

وجہ سے امام ابو حنیفہ اور ان کے منصب کے لوگوں کو مورد طعن قرار دیتے ہیں اور کہتے ہیں کہ یہ دلیل بھی بہت عجیب ہے کہ مجتہد پر تو منکشf ہو گئی مگر وہ دوسروں پر ظاہر کرنے سے عاجز ہے۔ وہ حضرات محدثین کے طرز عمل پر بھی غور فرمائیں۔ محدثین کے یہاں حدیث کی ایک قسم، « معلل » ہے۔ یہ وہ حدیث ہے جس میں تمام شرائط صحت بظاہر موجود ہیں مگر پھر بھی لائق استدلال نہیں، اسکے خلاف عمل ہو رہا ہے۔ محدثین اس قسم کی احادیث کی تمیز کو اپنے لئے باعث فخر سمجھتے تھے۔ اور اس کام کو ایک قسم کا الہام جانتے تھے۔ علی بن میدیٰنی جو جلیل القدر محدث تھے اور امام بخاری کے اساتذہ میں سے ہیں فرماتے ہیں۔

ولوقلت للقيم بالعلل من این لک هذا لم تكن له حجة۔ (۲۸)
اور اگر علتوں کے تلاش کرنے والے سے تم یہ پوچھو کہ تمہیں یہ کہاں سے معلوم ہوتی تو اسکے پاس کوئی جواب نہ ہو گا۔

محدث ابو حاتم سے کسی شخص نے چند احادیث دریافت کیں، انہوں نے بعض کو مدرج، بعض کو باطل، بعض کو منکر اور بعض کو صحیح بتایا پوچھنے والے نے کہا آپ کو یہ کیسے معلوم ہوا؟۔ کیا راوی نے آپ کو اطلاع دی؟۔ ابو حاتم نے کہا، نہیں مجھ کو ایسا ہی معلوم ہوتا ہے۔ سائل نے کہا، تو کیا آپ علم غیر کی مدعی ہیں؟۔ ابو حاتم نے جواب دیا کہ تم اور مساحرین فتن سے پوچھو اگر وہ میری تائید کر دیں تو تم سمجھنا کہ میں نے درست کہا۔ سائل نے ابو زرعہ سے وہ حدیثیں پوچھیں انہوں نے ابو حاتم کی تصدیق کی تب سائل کو تو سکین ہوتی (۲۹)

پس جس طرح محدثین میں ممارست کی وجہ سے ایسا ملکہ پیدا ہو جاتا ہے کہ وہ اپنے ذوق اور وجدان سے احادیث میں علتوں کو پہچان لیتے ہیں تو فقهاء میں احکام شرعیہ کی مزاولت کر باعث اگر ایسا ملکہ پیدا ہو جائز تو کیا عجب ہے؟ ہاں یہ ضرور ہے کہ یہ دولت ہر کس و ناکس کو میسر نہیں آ سکتی بلکہ اسکے لئے مناسب علمی مہارت، درع اور تقوی نیز نیک نیتی ضروری ہے۔ اور یہ تمام چیزیں حضرت امام ابو حنیفہ میں درجہ اتم موجود تھیں۔ ایک امریکی جمع مشرکارڈوڑا کہتے ہیں « آج قانسون کی اہم ترین ضروریات میں سے ایک ضرورت یہ بھی ہے کہ ایک ایسا فلسفہ قانون مرتب کیا جائے جو ثبات و تغیر کے متحارب تقاضوں کے مابین تواافق و تعاون پیدا

کرے اور یوں قانون کی نشوو ارتقاء کرے لئے چند کارگر اصول فراہم کرنے کا موجب ہو ۔ (۳۰)

امام ابو حنیفہ کے منصب میں وہ وسعت مسوجود ہے کہ جس میں قرآن و سنت جیسے غیر متبلل مأخذ بھی ہیں ۔ اور قیاس و استحسان جیسی تغیرات زمانہ کو اپنے اندر سمیٹ لینے والی بنیادیں بھی ۔
استحسان کی بنیادیں ۔

اگرچہ استحسان کیلئے کوئی طریقہ شدہ قاعدہ نہیں ہے لیکن عام طور پر استحسانی احکام جن بنیادیں پر قائم ہوتے ہیں انہیں نہایت سلیقہ سے علامہ حموی نے اپنی کتاب «الاشیاء» میں نقل کیا ہے ۔ وہ کچھ قواعد بیان کرتے ہوئے لکھتے ہیں ۔

- ۱ - القاعدة الرابعة المشقة تجلب التيسير ۔ (۲۱) ۔ یعنی جہاں مشقت ہو وہاں آسانی پیدا کرنی چاہئیے ۔ پھر انہوں نے «تيسیر» کے سات اسیاب بیان کئے ۔
- ۲ - القاعدة الخامسة الضرر يزال ۔ (۲۲) ۔ نقصان کا رفع کرنا ضروری ہے ۔
- ۳ - القاعدة السادسة العادة محکمه ۔ (۲۳) چھٹا قاعدہ یہ ہے کہ عادت کو فیصلہ کن قرار دیا جائے گا ۔ یعنی کسی علاقہ کے عرف و عادت کی بناء پر الفاظ کے ظاہری معنی ترک کر دینے جائز ہیں اور بہت سر فیصلے عرف و عادت کی بنیاد پر ہوتے ہیں ۔

علامہ حموی نے ان بنیادیں پر استحسانی احکام کی جو مثالیں بیان کی ہیں وہ پڑھنے سے تعلق رکھتی ہیں ۔